

অসম আদিত্য

প্ৰাপ্ত

ব্ৰুকলিয়ে শৰীৰৰ বিষাক্ত পদাৰ্থ উ
দিয়ে। ইয়াত কেলচিয়াম, ফেটি
ভিটামিন চি, পটাছিয়াম, মেংগা
আছে। যি শৰীৰক বিহমুক্ত কৰি
প্ৰতিৰোধ ক্ষমতা বৃদ্ধি কৰে।


■ সংখ্যা ৩৫১ ■ ১০ পৃথ, ১৯৪৬ শক ■ বৃহস্পতিবাৰ, ২৬ ডিচেম্বৰ, ২০২৪ ■ Asom Aditya, Dibrugarh, Thursday, December 26, 2024 ■ Price Rs. 7 ■ ডিব্ৰুগড় আৰু গুৱাহাটীৰ পৰা প্ৰকাশিত ■ ডিব্ৰুগড় সং

জিলা কৰ্মচাৰী পৰিষদৰ অধিবেশনত ডাঃ হেমচন্দ্ৰ কলিতাক সম্বৰ্ধনা : নতুন সমিতি গঠন

কৰ্মচাৰীসকলেই দেশৰ মেৰুদণ্ড স্বৰূপ : ড° শইকীয়া

ষ্টাফ বিপৰ্য্যয়, ডিব্ৰুগড়, ২৫ ডিচেম্বৰ : কৰ্মচাৰীসকলেই দেশৰ মেৰুদণ্ড স্বৰূপ। কৰ্মচাৰীসকলৰ অনবদ্য বৰঙনি অবিহনে এখন দেশ কেতিয়াও উন্নতিৰ শিখৰলৈ আঙুৰাই যাব নোৱাৰে। ডিব্ৰুগড় জিলা কৰ্মচাৰী পৰিষদৰ ষষ্ঠদশ দ্বি-বাৰ্ষিক অধিবেশনৰ মুকলি সভাত 'কৰ্ম প্ৰবাহ' স্মৃতিগ্ৰন্থখন উন্মোচন কৰি ডিএইচএছ কানৈ মহাবিদ্যালয়ৰ অধ্যক্ষ, বিশিষ্ট সাহিত্যিক ড০ শইকীয়াই আজি এইদৰে কয়। অধ্যক্ষগৰাকীয়ে কয়— কিছু সংখ্যক কৰ্মচাৰী আছে যিসকলে দেশখনক তথা সমাজখনক ভালপোৱাৰ যি তাৰণা সেই তাৰণা তেওঁৰ শৰীৰৰ প্ৰতিটো বক্ত কণিকাত লৈ ফুৰে। অধ্যক্ষগৰাকীয়ে কিছুসংখ্যক কৰ্মচাৰীয়ে জীৱনৰ সৌন্দৰ্য অথবা সমাজৰ সৌন্দৰ্যতাক মনৰ মাজত লৈ নিস্বার্থৰে যি কৰ্ম কৰি দেশ আৰু সমাজৰ উন্নতিত অৰিহণা যোগাইছে, সেই কৰ্মৰ স্পৃহা সকলো কৰ্মচাৰীৰ মাজত জাগ্ৰত কৰিবলৈ আহ্বান জনোৱাৰ লগতে কৰ্মচাৰীসকলৰ মাজত নিয়মীত প্ৰশিক্ষণৰ ব্যৱস্থা গ্ৰহণৰ বাবেও কৰ্মচাৰী পৰিষদৰ বিষয়ববীয়াসকলক আহ্বান জনায়। কৰ্মচাৰীসকলে চৰকাৰৰ পৰা বিভিন্ন সা-সুবিধা লাভ কৰিবলৈ শক্তিশালীভাৱে দাবী সাব্যস্ত কৰে, ঠিক তেনেদৰে কৰ্মচাৰীসকলে দায়িত্ব, কৰ্তব্য আৰু জৰাবদিহিতাৰ ওপৰতো অধিক মনোযোগ দিবলৈ তেওঁ আহ্বান জনায়। কৰ্মৰ জৰাবদিহিতা নাথাকিলে দেশৰ চৰকাৰৰ প্ৰগতি সম্ভৱ নহয় বুলিও তেওঁ কয়। ডিব্ৰুগড় জিলা কৰ্মচাৰী পৰিষদৰ সাধাৰণ সম্পাদক জনক দাসে আঁত ধৰা সভাখনত সদৌ অসম কৰ্মচাৰী পৰিষদৰ

সভাপতি দীপেন শৰ্মাই কয়— দুৰ্নীতিগ্ৰস্ত কৰ্মচাৰীৰ লগত কৰ্মচাৰী পৰিষদ নাই। তেওঁ কয়— কৰ্মচাৰী পৰিষদে বিভিন্ন সময়ত উত্থাপন কৰা বিষয়সমূহ চৰকাৰে গুৰুত্বসহকাৰে ল'ব লাগে। এনপিএছৰ কৰ্মচাৰীসকলক অ'পিএছলৈ নিয়াৰ যি প্ৰক্ৰিয়া সেই প্ৰক্ৰিয়াটো গুৰুত্বসহকাৰে লৈ বিহীত ব্যৱস্থা গ্ৰহণ কৰিবৰ বাবে তেওঁ চৰকাৰক আহ্বান জনায়। অনুষ্ঠানত সদৌ অসম কৰ্মচাৰী পৰিষদৰ সম্পাদক প্ৰধান পংকজ বৰ্মনে কয়— চৰকাৰী কৰ্মচাৰীসকলে নিজৰ দায়িত্ব আৰু কৰ্তব্য নিষ্ঠাসহকাৰে পালন কৰা উচিত। তেওঁ এনপিএছ ব্যৱস্থা বাতিল কৰি অ'পিএছ ব্যৱস্থা বাহাল ৰাখিবলৈ চৰকাৰক আহ্বান জনায়। অনুষ্ঠানৰ লগত সংগতি ৰাখি চিকিৎসা, সাহিত্য, সংস্কৃতি, শিক্ষা, সমাজ তথা সংবাদ জগতলৈ বিশেষ বৰঙনি আগবঢ়োৱা প্ৰায় ১৭ গৰাকী বিশিষ্ট ব্যক্তিক সম্বৰ্ধনা জ্ঞাপন কৰা হয়। সেইসকলৰ ভিতৰত ক্ৰমে বিশিষ্ট হৃদৰোগ চিকিৎসক ডাঃ হেম চন্দ্ৰ কলিতা, অসম আদিত্যতৰ সম্পাদক মনজিৎ বৰা, বিশিষ্ট সাহিত্যিক, সমাজকৰ্মী ইন্দ্ৰ গগৈ, বৰহাট ভবানী প্ৰসাদ বৰুৱা সৌৰভনী মহাবিদ্যালয়ৰ অৰ্থনীতি বিভাগৰ জ্যেষ্ঠ সহযোগী অধ্যাপক ড০ বাবীন্দ্ৰ দাস, ডিব্ৰুগড় সাহিত্য সভাৰ সম্পাদক তথা জ্যেষ্ঠ সাংবাদিক বাহুলী বুঢ়াগোহাঁই, বিশিষ্ট ক্ৰীড়া সংগঠক জয়ন্ত বিজয় শৰ্মা, শ্বহীদ গহীন চেতিয়া মধ্য ইংৰাজী বিদ্যালয়ৰ ভাৰতপুত্ৰ প্ৰধান শিক্ষক কৰুণাকান্ত গগৈ, সমাজ কল্যাণ উচ্চ মাধ্যমিক বিদ্যালয়ৰ প্ৰধানশিক্ষক গোবিন বাহাদুৰ চেত্ৰী, ডিব্ৰুগড় জিলা বিদ্যালয়সমূহৰ



উপ-পৰিদৰ্শকৰ কাৰ্যালয়ৰ উচ্চবৰ্গ সহায়ক আখতাৰ ৰহমান, দংগৰচুক প্ৰাথমিক বিদ্যালয়ৰ প্ৰধানশিক্ষক গুণীন্দ্ৰ গোস্বামী, ডিব্ৰুগড় কোষাগাৰৰ প্ৰাধিকাৰীৰ কাৰ্যালয়ৰ অধীক্ষক প্ৰসন্ন দাস, অসম চিকিৎসা মহাবিদ্যালয়ৰ মুখ্য সহায়ক জিতুল গগৈ, ডিব্ৰুগড় জিলা আয়ুক্ত কাৰ্যালয়ৰ জ্যেষ্ঠ জিলা প্ৰশাসনিক সহায়ক দিগন্ত কুমাৰ গগৈ, ডিব্ৰুগড় জিলা সম্পদ বিভাগৰ মুখ্য সহায়ক অৰূপ ভট্টাচাৰ্য, ডিএইচএছ কানৈ মহাবিদ্যালয়ৰ নিম্নবৰ্গৰ সহায়ক অপূৰ্ব শৰ্মা, ডিব্ৰুগড় জিলা উদ্যোগ আৰু বাণিজ্য কেন্দ্ৰৰ কনিষ্ঠ সহায়ক নিলোংপল বুঢ়াগোহাঁই আৰু সহকাৰী কৰ আয়ুক্ত কাৰ্যালয়ৰ জ্যেষ্ঠ সহায়ক দীপেন দাস। ডিব্ৰুগড় জিলা কৰ্মচাৰী পৰিষদৰ সভাপতি পলাশ কোঁৱৰৰ সভাপতিত্বত অনুষ্ঠিত হোৱা সভাখনত সদৌ অসম কৰ্মচাৰী পৰিষদৰ উপ-সভাপতি প্ৰসন্ন বৰুৱা, ডিব্ৰুগড় জিলা কৰ্মচাৰী পৰিষদৰ প্ৰাক্তন সভাপতি ইন্দ্ৰ গগৈ, মুদুল শৰ্মা, অমৃত গোস্বামীকে ধৰি ভালেসংখ্যক প্ৰতিনিধি বৰ্গ আৰু গণ্য-মান্য ব্যক্তি উপস্থিত থাকে। সভাত নতুন পেঞ্চন নীতি বাতিল কৰি পুৰণা পেঞ্চন নীতি বাহাল ৰখাৰ দাবী জনাই কেতবোৰ গুৰুত্বপূৰ্ণ সিদ্ধান্ত গ্ৰহণ কৰে। আনহাতে, এই অধিবেশনতে প্ৰতিনিধি সভাৰ জৰিয়তে ডিব্ৰুগড় জিলা কৰ্মচাৰী পৰিষদৰ নতুন জিলা সমিতিখনো গঠন কৰা হয়। আজি নতুনকৈ গঠন কৰা সমিতিৰ জনক দাস সভাপতি, দিলীপ দাস, তৰ্পণ সোনোৱাল, পদ্মলোচনৰ বৰুৱা, দেৱজিৎ বৰদলৈ, ৰাজীৱ কোঁৱৰ, মানিক বৈশ্য উপ-সভাপতি, দেৱীকা দেৱী সাধাৰণ সম্পাদক, কপালী ফুকন,

বিপুল বৰুৱা, সোণেশ্বৰ দিহিঙীয়া, জগত চন্দ্ৰ কোচ, কুলেন বৰা যুটীয়া সম্পাদক, গনেশ কুৰ্মি, হৰেন ৰাজকোঁৱৰ, ভুলন দিহিঙীয়া, পংকজ বৰুৱা, নিলোংপল বুঢ়াগোহাঁই, ইনু হাজৰিকা সাংগঠনিক সম্পাদক আৰু অশোক কুমাৰ মজুমদাৰ কোষাধ্যক্ষ। গুণীন্দ্ৰ গোস্বামী-কৰুণাকান্ত গগৈক সম্বৰ্ধনা, প্ৰতিবেদক, চাবুৰা : সদৌ অসম কৰ্মচাৰী পৰিষদৰ ডিব্ৰুগড় জিলা কৰ্মচাৰী পৰিষদৰ ষষ্ঠ দ্বি-বাৰ্ষিক অধিবেশনত শিক্ষক গুণীন্দ্ৰ গোস্বামীক সম্বৰ্ধনা আজি সম্বৰ্ধনা জ্ঞাপন কৰে। ডিব্ৰুগড় জিলাৰ ডিব্ৰুগড় হনুমান বস্ত্ৰ কানৈ মহাবিদ্যালয়ৰ শংকৰদেৱ প্ৰেক্ষাগৃহত দিনজোৰা কাৰ্যসূচীৰে অনুষ্ঠিত অধিবেশনত শিক্ষকগৰাকীক এই সম্বৰ্ধনা জনায়। চাবুৱাৰ দঙ্গৰচুক গাঁও প্ৰাথমিক বিদ্যালয়ৰ প্ৰধান শিক্ষক গুণীন্দ্ৰ গোস্বামী ভৰলুৱা গাঁৱৰ প্ৰয়াত নৰীন গোস্বামীৰ পুত্ৰ। শিক্ষক গুণীন্দ্ৰ গোস্বামীয়ে কণ কণ ছাত্ৰ-ছাত্ৰীক গুণগত মানৰ শিক্ষা দিবলৈ যি প্ৰয়াস কৰি আহিছে তাৰ ফলতেই আজি উক্ত বিদ্যালয়খনি পানীতোলা প্ৰাথমিক শিক্ষা খণ্ডৰ ভিতৰতে জাকত-জিলিকা হৈ পৰিছে। ছাত্ৰ-ছাত্ৰীৰ বাস্তৱিক জীৱনৰ লগত সংগতি থকা শিক্ষা দিবলৈও প্ৰয়াস কৰা শিক্ষক গুণীন্দ্ৰ গোস্বামীয়ে ইতিমধ্যে জিলাৰ কৃতী শিক্ষকৰ বঁটা লাভ কৰি সমগ্ৰ চাবুৱা অঞ্চললৈ গৌৰৱ কঢ়িয়াই আনিবলৈ সক্ষম হৈছে। আজি সম্বৰ্ধনা অনুষ্ঠানত শিক্ষকগৰাকীক এখন গামোচা, চেলেং, গলবস্ত্ৰ আৰু এটা স্মাৰক প্ৰদান কৰে। সমান্তৰালকৈ শ্বহীদ গহীন চেতিয়া প্ৰাথমিক বিদ্যালয়ৰ প্ৰধানশিক্ষক তথা চাবুৱা আঞ্চলিক মইনা পাৰিজাতৰ সভাপতি কৰুণাকান্ত গগৈকো জিলা অধিবেশনত সম্বৰ্ধনা জনায়।

সভাপতি-সম্পাদকৰূপে দায়িত্ব গ্ৰহণ পৰিত্ৰ-অমৃত সোনোৱালৰ শপতগ্ৰহণ আন্ধুৰ জিলা সমিতিৰ

ডিব্ৰুগড়, ২৫ ডিচেম্বৰ : আজি সদৌ অসম সোনোৱাল কছাৰী ছাত্ৰ সন্থা (আন্ধুৰ)ৰ ডিব্ৰুগড় জিলাৰ নৱনিৰ্বাচিত সমিতিৰ শপতগ্ৰহণ অনুষ্ঠানটি কোটোহাৰ ২ নং নাওজান গাঁৱৰ ৰাজহুৱা প্ৰেক্ষাগৃহত আন্ধুৰ উপ-সভাপতি বিষ্ণু সোনোৱালৰ সভাপতিত্বত পৰিচালনা কৰা হয়। সোনোৱাল কছাৰীসকলৰ আৰাধ্য শ্ৰীং শ্ৰীং বাইথ' দেৱতাৰ নামত চাৰিমুখীয়া চাকি বস্তি প্ৰজ্বলনেৰে সভাৰ শুভাৰম্ভণি কৰা হয়। অতিথিসকলৰ আদৰ্শী কাৰ্যসূচী পৰিচালনা কৰে আন্ধুৰ ডিব্ৰুগড় জিলা সমিতিৰ নৱনিৰ্বাচিত সাধাৰণ সম্পাদক অমৃত সোনোৱালে। আন্ধুৰ ডিব্ৰুগড় জিলা সমিতিৰ বিষয়ববীয়াসকলক শপত পাঠ কৰোৱায়

আন্ধুৰ সভাপতি দেৱানন্দ চেলেঙে। সভাত অতিথি হিচাপে উপস্থিত থাকি ডিব্ৰুগড় জিলা উন্নয়ন প্ৰাধিকৰণৰ অধ্যক্ষ অসীম হাজৰিকা, আন্ধুৰ উপ-সভাপতি দ্বীপনজ্যোতি সোনোৱাল, সোনোৱাল কছাৰী কালচাৰেল হ'চাইটিৰ মুখ্য সচিব ভক্তি প্ৰসাদ সোনোৱাল, সমাজ কৰ্মী দেৱজিৎ বৰুৱা, সোনোৱাল কছাৰী স্বায়ত্তশাসিত পৰিষদৰ সাধাৰণ সদস্য বদন চন্দ্ৰ সোনোৱাল, অৱসৰপ্ৰাপ্ত প্ৰধান শিক্ষক তুলাৰাম সোনোৱাল আৰু আন্ধুৰ সভাপতি দেৱানন্দ চেলেঙে জনজাতি সোনোৱাল কছাৰী শৈক্ষিক, আৰ্থ-সামাজিক, সাংস্কৃতিক, ৰাজনৈতিক উত্তৰণৰ বাবে সদৌ অসম সোনোৱাল কছাৰী ছাত্ৰ সন্থা (আন্ধুৰ)ৰ কৰ্তব্য

আৰু দায়িত্ব সন্দৰ্ভত সাক্ষৰ। বক্তব্য দাঙি ধৰে। এই সভাতে ক্ষিপ্ৰত সোনোৱালক সভাপতি আৰু লোহিত সোনোৱালক সাধাৰণ সম্পাদক হিচাপে লৈ আন্ধুৰ অন্যতম শক্তিশালী সমিতি কোটোহাৰ বলাই আঞ্চলিক সমিতিখনো গঠন কৰা হয়। উল্লেখ্য যে এই বৰ্ষৰ ১৬ আৰু ১৭ নৱেম্বৰত টেঙাখাতৰ প্ৰাক্তন মুখ্যমন্ত্ৰী যোগেন্দ্ৰনাথ হাজৰিকা সমন্বয় ক্ষেত্ৰত সদৌ অসম সোনোৱাল কছাৰী ছাত্ৰ সন্থাৰ ডিব্ৰুগড় জিলা সমিতিৰ দশম দ্বি-বাৰ্ষিক অধিবেশনৰ প্ৰতিনিধি সভাৰ জৰিয়তে পৰিত্ৰ সোনোৱালক সভাপতি আৰু অমৃত সোনোৱালক সাধাৰণ সম্পাদক হিচাপে ২১ জনীয়া সমিতিখন গঠন কৰিছিল।